

**Azərbaycan Respublikası Energetika Nazirliyinin
Apellyasiya Şurası**

Q Ə R A R № 10

Bakı şəhəri

06 aprel 2022-ci il

Azərbaycan Respublikası Energetika Nazirliyinin Apellyasiya Şurası (bundan sonra - Şura) namizəd Orucova Aysel Niyazi qızının dövlət qulluğuna qəbulluğa bağlı keçirilən müsahibənin nəticəsindən narazılığı barədə 11.03.2022 tarixli, EN-02-O-990/82/22 nömrəli şikayətinə baxaraq aşağıdakıları

M Ü Ə Y Y Ə N E T D İ :

Azərbaycan Respublikasının Dövlət İmtahan Mərkəzinin 29.03.2022-ci il tarixli PHŞ/3-2-2022-623 nömrəli məktubu ilə təqdim edilmiş sənədlərə əsasən namizəd Orucova Aysel Niyazi qızı 2021-ci il 27 dekabr tarixində elan edilmiş müsabiqə üzrə müsahibə çərçivəsində Azərbaycan Respublikası Energetika Nazirliyinin Maliyyə şöbəsinin böyük məsləhətçisi vəzifəsi üzrə 2022-ci il 28 fevral tarixində keçirilmiş müsahibədə iştirak etmiş və 14.7 bal toplamış və iddia etdiyi vəzifəyə uyğun hesab edilməmişdir.

“Dövlət qulluğu haqqında” Azərbaycan Respublikası Qanununun 29-1-ci maddəsinə əsasən namizədlər müsahibənin nəticələrindən inzibati qaydada müvafiq icra hakimiyyəti orqanının yaratdığı quruma, Azərbaycan Respublikasının Dövlət Qulluğunu İdarəetmə Şurasına və məhkəməyə şikayət verə bilərlər.

Azərbaycan Respublikası Prezidentinin 2016-cı il 3 fevral tarixli 762 nömrəli Fərmanı ilə təsdiq edilmiş “Mərkəzi icra hakimiyyəti orqanlarının Apellyasiya Şuraları haqqında Nümunəvi Əsasnamə”nin (bundan sonra – Əsasnamə) 1-ci bəndinə əsasən mərkəzi icra hakimiyyəti orqanının Apellyasiya Şurası sahibkarlıq fəaliyyəti göstərən fiziki və hüquqi şəxslərin özlərinin sahibkarlıq fəaliyyəti ilə bağlı mərkəzi icra hakimiyyəti orqanının, onun strukturuna daxil olan qurumların və strukturuna daxil olmayan tabeliyindəki digər qurumların qərarlarından, digər hərəkət və ya hərəkətsizliyindən verdikləri şikayətlərə, habelə dövlət qulluğuna qəbulluğa bağlı keçirilən müsahibənin nəticələrindən namizədlərin verdikləri şikayətlərə baxan və ictimai (ödənişsiz) əsaslarla fəaliyyət göstərən kollegial orqandır.

A.Orucova 2022-ci il 11 mart tarixində Şuraya müraciət edərək, Müsahibə Komissiyasının qərarından narazı qaldığını bildirərək, onunla keçirilmiş müsahibə nəticələrinin qiymətləndirilməsinə yenidən baxılmasını xahiş etmişdir.

Şikayətlə əlaqədar Şuranın Katibliyi tərəfindən zəruri məlumatların əldə olunması təmin edilmişdir. Müsahibə materialları, o cümlədən müvafiq videoçəkiliş Şura üzvləri tərəfindən araşdırılmışdır.

Şikayət Şuranın 2022-ci il 6 aprel tarixində keçirilmiş iclasında müzakirə edilmiş və müəyyən edilmişdir ki, A.Orucova ilə aparılmış müsahibə zamanı müsahibə komissiyası tərəfindən Azərbaycan Respublikası Prezidentinin 2017-ci il 21 iyun tarixli 1480 nömrəli Fərmanı ilə təsdiq edilmiş "Dövlət qulluğu vəzifəsinin tutulması məqsədi ilə müsahibə keçirilməsi Qaydası" ilə müəyyən edilmiş obyektivlik və peşəkarlıq prinsiplərinə riayət edilməmişdir.

Yuxarıda göstərilənləri nəzərə alaraq, Əsasnamənin 7.4.1-ci və 7.3.2-ci yarımbəndlərini rəhbər tutaraq, Energetika Nazirliyinin Apellyasiya Şurası

QƏRARA ALIR:

1. Orucova Aysel Niyazi qızının dövlət qulluğuna qəbulla bağlı keçirilmiş müsahibənin nəticəsindən narazılığı barədə şikayəti təmin edilsin.
2. Müsahibə Komissiyasının Orucova Aysel Niyazi qızı barəsində qəbul etdiyi qərar (qiymətləndirilməyə dair yekun protokol) ləğv edilərək iddia etdiyi vəzifəyə uyğun hesab edilsin.
3. Qərarın surəti məlumat üçün Orucova Aysel Niyazi qızına və Dövlət İmtahan Mərkəzinə göndərsin.
4. Qərardan onun təqdim olunduğu vaxtdan 30 gün müddətində məhkəməyə şikayət verilə bilər.

**Azərbaycan Respublikası
Energetika Nazirliyinin
Apellyasiya Şurasının sədri**



Samir Vəliyev